



IL-KUMMISSJONI
EWROPEA

Brussell, 15.3.2019
COM(2019) 141 final

ANNEX

ANNEX

ta' [...]

Proposta ghal Deċiżjoni tal-Kunsill

dwar il-pożizzjoni li trid tittiehed f'isem l-Unjoni Ewropea fil-Komitat Kongunt stabbilit permezz tal-Ftehim bejn l-Unjoni Ewropea u l-Ġappun ghal Shubija Ekonomika fir-rigward tal-adozzjoni tar-Regoli ta' Proċedura tal-Komitat Kongunt, ir-Regoli ta' Proċedura ta' Panel, il-Proċedura ta' Medjazzjoni u l-Kodiċi tal-Kondotta għall-Arbitri

ABBOZZ

**DEĊIŻJONI Nru .../2019 TAL- KUMITAT KONGUNT
SKONT IL-FTEHIM BEJN L-UNJONI EWROPEA U L-ĠAPPUN GHAL SHUBIJA
EKONOMIKA**

ta' ...

**dwar l-adozzjoni tar-Regoli ta' Proċedura tal-Kumitat Kongunt, ir-Regoli ta' Proċedura
ta' Panel, il-Proċedura ta' Medjazzjoni u l-Kodiċi tal-Kondotta għall-Arbitri**

IL-KUMITAT KONGUNT,

Wara li kkunsidra l-Ftehim bejn l-Unjoni Ewropea u l-Ġappun għal Shubija Ekonomika, iffirmit f'Tokyo fis-17 ta' Lulju 2018, u b'mod partikolari l-Artikoli 21.6 (2), 21.30 u 22.1(1), (2) u (4) tiegħu,

ADOTTA DIN ID-DEĊIŻJONI:

1. Ir-Regoli ta' Proċedura Interni tal-Kumitat Kongunt huma stabbiliti kif stipulat fl-Anness I.
2. Ir-Regoli ta' Proċedura ta' Panel huma stabbiliti kif stipulat fl-Anness II.
3. Il-Proċedura ta' Medjazzjoni hija stabbilita kif stipulat fl-Anness III.
4. Il-Kodiċi tal-Kondotta għall-Arbitri huwa stabbilit kif stipulat fl-Anness IV.

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi ... nhar ...

Għall-Kumitat Kongunt

Ministru tal-Affarijiet Barranin tal-Ġappun Rappreżentant tal-UE

ANNESS I
REGOLI TA' PROĊEDURA TAL-KUMITAT KONĠUNT
SKONT IL-FTEHIM BEJN L-UNJONI EWROPEA U L-ĠAPPUN GHAL SHUBIJA
EKONOMIKA

ARTIKOLU 1

Kompożizzjoni u Presidenza

1. Il-Kumitat Kongunt stabbilit skont permezz tal-Artikolu 22.1(1) tal-Ftehim bejn l-Unjoni Ewropea u l-Ġappun ghal Shubija Ekonomika (minn issa 'l quddiem jissejjah "il-Ftehim") se jwettaq id-dmirijiet tiegħu kif previst fl-Artikolu 22.1 tal-Ftehim u se jkun responsabbli għall-implimentazzjoni u għall-operat ġenerali tal-Ftehim.
2. Il-Kumitat Kongunt se jkun kompost mir-rappreżentanti tal-Unjoni Ewropea u tal-Ġappun u, skont il-paragrafu 3 tal-Artikolu 22.1 tal-Ftehim, se jkun kopresedut mill-Membru tal-Kummissjoni Ewropea responsabbli għall-Kummerċ u mill-Ministru għall-Affarijiet Barranin tal-Ġappun.
3. Il-kopresidenti jistgħu jkunu rrappreżentati mid-delegati rispettivi tagħhom kif previst fil-paragrafu 3 tal-Artikolu 22.1 tal-Ftehim. Kwalunkwe referenza sussegwenti f'dawn ir-Regoli ta' Proċedura għall-membri u għall-kopresidenti tal-Kumitat Kongunt trid tinftehem li tinkludi d-delegati tagħhom.
4. Il-kopresidenti jistgħu jiġu akkumpanjati minn uffiċjali. Il-listi tal-uffiċjali li jattendu l-laqgħa għal kull Parti se jiġu skambjati permezz tal-Punti ta' Kuntatt qabel il-laqgħa.
5. Bi qbil reċiproku, il-Partijiet jistgħu jiddeċiedu li jistiednu lil osservaturi jew lil esperti indipendenti fuq bażi *ad hoc*.

ARTIKOLU 2

Punti ta' Kuntatt

1. Il-Punti ta' Kuntatt deżinjati skont il-paragrafu 1 tal-Artikolu 22.6 tal-Ftehim (minn issa 'l quddiem jissejġu "l-Punti ta' Kuntatt") jikkoordinaw il-preparazzjoni u l-organizzazzjoni tal-laqgħat tal-Kumitat Kongunt.
2. L-iskambji kollha ta' korrispondenza u komunikazzjonijiet bejn il-Partijiet fir-rigward tal-ħidma tal-Kumitat Kongunt u l-laqgħat tiegħu se jitwettqu permezz tal-Punti ta' Kuntatt skont is-subparagrafu 2(c) tal-Artikolu 22.6 tal-Ftehim,
3. Il-Punti ta' Kuntatt se jkunu responsabbli għall-koordinazzjoni tal-preparazzjonijiet tal-aġenda provvizorja, tal-abbozzi tad-deċiżjonijiet u tal-abbozzi tar-rakkomandazzjonijiet tal-Kumitat Kongunt, kif ukoll għall-korrispondenza u għall-komunikazzjoni bejn il-Kumitat Kongunt u l-kumitati speċjalizzati, il-gruppi ta' ħidma u korpi oħra stabbiliti skont dan il-Ftehim.

ARTIKOLU 3

Aġenda

1. Se titfassal agenda provviżorja għal kull laqgħa b'mod kongunt mal-Punti ta' Kuntatt u, flimkien mad-dokumenti rilevanti, tingħadda lill-partecipanti tal-Kumitat Kongunt mhux aktar tard minn sebat ijiem kalendarji qabel id-data tal-laqgħa.
2. Kull waħda mill-Partijiet tista' tipproponi punti għall-agenda mhux aktar tard minn 14-il jum kalendarju qabel id-data tal-laqgħa.
3. Il-Partijiet jistgħu, bi ftehim reċiproku, inaqqsu l-perjodi ta' żmien imsemmija fil-paragrafi 1 u 2 biex jitqiesu r-rekwiziti ta' każ partikolari.
4. L-agenda se tiġi adottata mill-Kumitat Kongunt fil-bidu tal-laqgħa tiegħu. Aspetti oħra barra minn dawk li jidhru fl-agenda provviżorja jistgħu jiddaħħlu fl-agenda jekk il-Partijiet jaqblu li jsir dan.

ARTIKOLU 4

Lingwa ta' Hidma

Sakemm il-Partijiet ma jiddeċidux mod ieħor, il-korrispondenza u l-komunikazzjonijiet kollha bejn il-Partijiet fir-rigward tal-hidma tal-Kumitat Kongunt, kif ukoll il-preparazzjoni ta' u d-deliberazzjonijiet dwar deċizzjonijiet u rakkomandazzjonijiet sejin isiru bl-Ingliż.

ARTIKOLU 5

Deċizzjonijiet u rakkomandazzjonijiet

1. Id-deċizzjonijiet u r-rakkomandazzjonijiet tal-Kumitat Kongunt, skont l-Artikolu 22.2 tal-Ftehim, se jittiehdu b'konsens. Dawn jistgħu jiġu adottati permezz ta' proċedura bil-miktub bl-iskambju ta' noti bejn il-Kopresidenti tal-Kumitat.
2. Id-deċizzjonijiet u r-rakkomandazzjonijiet kollha tal-Kumitat Kongunt se jiġu assenjati numru tas-serje, id-data tal-adozzjoni u titlu li jirreferi għas-suġġett tagħhom.

ARTIKOLU 6

Minuti Kongunti

1. Bħala regola ġenerali, l-abbozz tal-minuti kongunti se jinkludi l-agenda finali u sommarju tad-diskussjonijiet taht kull punt tal-agenda.
2. L-abbozzi tal-minuti kongunti ta' kull laqgħa se jitfasslu mill-Punti ta' Kuntatt, mill-aktar fis iżda mhux aktar tard minn 60 jum mid-data tal-laqgħa.
3. L-abbozzi tal-minuti kongunti se jiġu approvati bil-miktub mill-Partijiet mill-aktar fis mhux aktar tard minn 70 jum mid-data tal-laqgħa. Ladarba jiġu approvati, il-Punti ta' Kuntatt jiffirmaw żewġ kopji tal-minuti u kull Parti tireċievi kopja originali waħda ta' dawn id-dokumenti. Il-Partijiet jistgħu jiddeċiedu li l-iffirmar u l-iskambju ta' kopji elettronici jissodisfaw dan ir-rekwizit.

ARTIKOLU 7

Pubblicità u Kunfidenzjalità

1. Sakemm fil-Ftehim ma jigix speċifikat mod ieħor jew il-Partijiet ma jiddeċidux mod ieħor, il-laqgħat tal-Kumitat Kongunt mhumiex se jkunu miftuħa għall-pubbliku.
2. Meta Parti tissottometti informazzjoni meqjusa bħala kunfidenzjali jew protetta mid-divulgazzjoni skont il-liġijiet tagħha u r-regolamenti tal-Kumitat Kongunt jew kwalunkwe kumitat speċjalizzat, grupp ta' ħidma jew korp ieħor stabbilit skont il-Ftehim, il-Parti l-oħra tittratta dik l-informazzjoni bħala kunfidenzjali kif previst fl-Artikolu 1.6 tal-Ftehim,
3. Kull Parti tista' tagħmel pubblika bi kwalunkwe mezz xieraq l-aġenda ffinalizzata bejn il-Partijiet qabel il-laqgħa tal-Kumitat Kongunt, il-minuti kongunti approvati mfassla skont l-Artikolu 6 u d-deċiżjonijiet u r-rakkomandazzjonijiet adottati mill-Kumitat Kongunt, skont l-applikazzjoni tal-paragrafu 2 ta' hawn fuq.

ARTIKOLU 8

Spejjeż

Kull Parti trid thallas kwalunkwe spiża li gġarab minhabba l-laqgħat tal-Kumitat Kongunt. L-ispejjeż fir-rigward tal-organizzazzjoni tal-laqgħat se gġarrabhom il-Parti li torganizza l-laqgħa. Fil-każ ta' laqgħa li sseħħ barra mill-Unjoni Ewropea jew mill-Ġappun, il-Partijiet jiddeċiedu b'kunsens reċiproku dwar ir-responsabbiltajiet għall-ispejjeż imġarrba għall-organizzazzjoni tal-laqgħa permezz ta' kunsens reċiproku.

ANNEX II

REGOLI TA' PROCEDURA TA' PANEL

Fil-proċeduri tal-panel fit-Taqsima C tal-Kapitolu 21, (Soluzzjoni ta' Tilwim) tal-Ftehim, japplikaw ir-regoli li ġejjin:

I. Definizzjonijiet

1. F'dawn ir-Regoli ta' Procedura:
 - (a) "persunal amministrattiv", fir-rigward ta' arbitru, tfisser persuni li jaqgħu taħt id-direzzjoni u l-kontroll tal-arbitru, hlief l-assistenti;
 - (b) "konsulent" tfisser persuna miżmuma minn Parti biex tagħti pariri jew tassisti lil dik il-Parti għall-finijiet tal-proċedura tal-panel, minbarra rappreżentanti ta' dik il-Parti;
 - (c) "Ftehim" tfisser il-Ftehim bejn l-Unjoni Ewropea u l-Ġappun għal Shubija Ekonomika;
 - (d) "arbitru" tfisser membru ta' panel;
 - (e) "assistent" tfisser persuna li, skont it-termini tal-ħatra ta' arbitru, twettaq riċerka jew tipprovdi assistenza lil dak l-arbitru;
 - (f) "Kodiċi tal-Kondotta" tfisser il-Kodiċi tal-Kondotta għall-Arbitri msemmija fl-Artikolu 21.30 tal-Ftehim;
 - (g) "Parti li tressaq l-ilment" tfisser il-Parti li titlob l-istabbiliment ta' panel skont l-Artikolu 21.7 tal-Ftehim;
 - (h) "jiem" tfisser jiem kalendarji;
 - (i) "panel" tfisser panel stabbilit skont l-Artikolu 21.7 tal-Ftehim;
 - (j) "Parti li jsir ilment fil-konfront tagħha" tfisser il-Parti li jsir ilment kontriha quddiem panel skont l-Artikolu 21.7 tal-Ftehim;
 - (k) "proċedimenti" tfisser il-proċedimenti tal-panel; u
 - (l) "rappreżentant" fir-rigward ta' Parti tfisser uffiċjal jew kwalunkwe persuna ohra ta' dipartiment tal-gvern jew aġenzija jew kwalunkwe entità pubblika ohra ta' Parti u persunal iehor, li l-Parti tinnomina bħala r-rappreżentant tagħha għall-proċedimenti tal-panel.

II. Ħatra ta' arbitri

2. L-uffiċju ddeżinjat mill-Parti li tressaq l-ilment skont il-paragrafu 1 tal-Artikolu 21.25 tal-Ftehim għandu jkun responsabbli mill-organizzazzjoni tal-votazzjoni msemmija fil-paragrafi 3, 4 u 5 tal-Artikolu 21.8 tal-Ftehim, u għandu jinforma lill-kopresidenti tal-Kumitat Kongunt, minn qabel, dwar id-data, il-ħin u l-post tal-votazzjoni. Il-kopresident mill-Parti li jsir l-ilment fil-konfront tagħha jista' jkun preżenti jew ikun irrappreżentat minn persuna ohra meta ssir il-votazzjoni. Ir-rappreżentanti taż-żewġ Partijiet jistgħu jkunu preżenti wkoll. F'kull każ, il-votazzjoni ssir bil-Parti jew bil-Partijiet li jkunu preżenti.

3. Il-Partijiet għandhom jinfurmaw bil-miktub lil kull individwu li jkun intgħażel biex iservi ta' arbitru skont l-Artikolu 21.8 tal-Ftehim bil-ħatra tiegħu. Kull individwu għandu jikkonferma d-disponibbiltà tiegħu liż-żewġ Partijiet fi żmien hamest ijiem mid-data li fiha jkun gie infurmat bil-ħatra tiegħu.

III. Laqgħa organizzazzjonali

4. Sakemm il-Partijiet ma jaqblux mod ieħor, il-Partijiet għandhom jiltaqgħu mal-panel fi żmien sebat ijiem mid-data tat-twaqqif tal-panel sabiex jiddeterminaw dawk il-materji li l-Partijiet jew il-panel iqisu xierqa, inklużi:
- (a) ir-remunerazzjoni u l-ispejjeż li jithallsu lill-arbitri li għandhom ikunu konformi mal-istandards tad-WTO.
 - (b) ir-remunerazzjoni li għandha tithallas lill-assistenti. L-ammont totali tar-remunerazzjoni għall-assistent jew għall-assistenti ta' kull arbitru ma għandux jaqbeż il-50 % tar-remunerazzjoni ta' dak l-arbitru, sakemm il-Partijiet ma jaqblux mod ieħor; u
 - (c) l-iskeda ta' żmien għall-proċedimenti, li għandha tiġi stabbilita abbażi taż-żona tal-hin tal-Parti li jsir l-ilment fil-konfront tagħha.

L-arbitri u r-rappreżentanti tal-Partijiet biss li jkunu uffiċjali jew persuni oħra ta' dipartiment jew aġenzija tal-gvern jew kwalunkwe entità pubblika oħra, jistgħu jipparteċipaw f'din il-laqgħa fiżikament jew permezz ta' konferenza bit-telefon jew bil-vidjo.

IV. Notifiki

5. Kwalunkwe talba, notifika, sottomissjoni bil-miktub jew dokument trażmess:
- (a) mill-panel għandha tintbagħat liż-żewġ Partijiet fl-istess hin;
 - (b) minn Parti lill-panel għandha tiġi kkuppjata lill-Parti l-oħra fl-istess hin; u
 - (c) minn Parti lill-Parti l-oħra għandha tiġi kkuppjata lill-panel fl-istess hin, kif xieraq.
- Kwalunkwe dokument imsemmi f'dan il-paragrafu għandu jiġi kkuppjat fl-istess hin lill-korp estern imsemmi fil-paragrafu 2 tal-Artikolu 21.25 tal-Ftehim, fejn rilevanti.
6. In-notifika lil Parti ta' kwalunkwe dokument imsemmi fil-paragrafu 5 għandha tiġi indirizzata lill-uffiċċju ddeżinjat minn dik il-Parti skont il-paragrafu 1 tal-Artikolu 21.25 tal-Ftehim.
7. Kwalunkwe notifika msemmi fil-paragrafu 5 għandha ssir b'email jew, fejn xieraq, b'mezzi oħra ta' telekomunikazzjoni li jipprovdu rekord tal-bgħit tagħha. Sakemm ma jiġix ippruvat mod ieħor, tali notifika għandha titqies bħala li ġiet irċevuta fid-data tal-bgħit tagħha.
8. Żbalji minuri ta' natura klerikali f'talba, notifika, sottomissjonijiet bil-miktub jew dokument ieħor relatat mal-proċedimenti tal-panel jistgħu jiġu kkoreġuti bil-preżentazzjoni ta' dokument ġdid li jindika l-bidliet b'mod ċar.
9. Jekk l-aħħar jum għall-preżentazzjoni ta' dokument ikun jum ta' vaganza legali tal-Ġappun jew tal-Unjoni Ewropea jew fi kwalunkwe jum ieħor li fih l-uffiċċji tal-

Gvern ta' Parti jkunu magħluqin b'mod uffiċjali jew b'force majeure, id-dokument għandu jitqies li jkun gie riċevut fil-jum tax-xogħol li jkun imiss. Fil-laqgħa organizzazzjonali msemmija fil-paragrafu 4, kull Parti għandha tissottometti lista tal-jiem ta' vaganza legali tagħha u kwalunkwe jum ieħor li fih l-uffiċċji tagħhom ikunu magħluqa b'mod uffiċjali. Kull Parti għandha żżomm il-lista tagħha aġġornata matul il-proċedura tal-panel.

V. Sottomissjonijiet bil-miktub

10. Il-Parti li tressaq l-ilment għandha tippreżenta s-sottomissjoni tagħha bil-miktub mhux aktar tard minn 20 jum wara d-data tal-istabbiliment tal-panel. Il-Parti li jkun tressaq l-ilment fil-konfront tagħha għandha tippreżenta l-kontosottomissjoni bil-miktub tagħha mhux aktar tard minn 20 jum wara d-data tal-irċevuta tas-sottomissjoni bil-miktub tal-Parti li tressaq l-ilment.

VI. Operat tal-panel

11. Il-president tal-panel għandu jippresiedi fil-laqgħat kollha tiegħu. Panel jista' jiddelega lill-awtorità tal-president biex tagħmel deċizzjonijiet amministrattivi u proċedurali.
12. Sakemm fil-Kapitolu 21 tal-Ftehim jew f'dawn ir-Regoli ma jiġix previst mod ieħor, il-panel jista' jwettaq l-attivitajiet tiegħu bi kwalunkwe mod, inkluż bit-telefon, permezz ta' trażmissjonijiet bil-faks jew links tal-kompjuter.
13. F'każ ta' kwistjoni proċedurali li ma tkunx koperta mill-Kapitolu 21 tal-Ftehim, dawn ir-Regoli jew il-Kodiċi tal-Kondotta għall-Arbitri imsemmija fl-Artikolu 21.30, il-panel, wara li jikkonsulta mal-Partijiet, jista' jadotta proċedura xierqa li tkun kompatibbli ma' daww id-dispożizzjonijiet.
14. Il-panel fi kwalunkwe hin jista' jimmodifika perjodu barra mill-perjodu ta' żmien stabbilit fil-Kapitolu 21 tal-Ftehim u jagħmel kwalunkwe aġġustament proċedurali jew amministrattiv fil-proċedimenti wara li jikkonsulta mal-Partijiet. Meta l-panel jikkonsulta mal-Partijiet, għandu jinforma lill-Partijiet bil-miktub bil-modifika jew l-aġġustament proposti u r-raġuni għalihom.

VII. Seduti ta' smigh

15. Abbazi tal-iskeda ta' żmien iddeterminata skont il-paragrafu 4, wara li jikkonsulta mal-Partijiet u mal-arbitri l-oħra, il-president tal-panel għandu jiddetermina d-data u l-hin tas-seduta ta' smigh.
16. Sakemm il-Partijiet ma jaqblux mod ieħor, il-Parti li fiha ssehh is-seduta ta' smigh skont il-paragrafu 2 tal-Artikolu 21.15 tal-Ftehim għandha:
 - (a) tiddetermina l-post tas-seduta ta' smigh u tinforma lill-president tal-panel b'dan; u
 - (b) tkun responsabbli għall-amministrazzjoni logistika tas-seduta ta' smigh.
17. Sakemm il-Partijiet ma jaqblux mod ieħor, u mingħajr hsara għall-paragrafu 46, il-Partijiet għandhom jaqsmu l-ispejjeż derivati mill-amministrazzjoni logistika tas-seduta ta' smigh.

18. Il-president tal-panel għandu jinnotifika bil-miktub fiż-żmien dovut lill-Partijiet, u fejn rilevanti lill-korp estern imsemmi fil-paragrafu 2 tal-Artikolu 21.25 tal-Ftehim, id-data, il-hin u l-post tas-seduta ta' smigh. Din l-informazzjoni għandha ssir pubblikament disponibbli mill-Parti fejn issehh is-seduta ta' smigh jew, fejn rilevanti, mill-korp estern imsemmi fil-paragrafu 2 tal-Artikolu 21.25 tal-Ftehim, sakemm is-seduta ta' smigh ma tkunx magħluqa għall-pubbliku.
19. Bħala regola ġenerali, jenhtieg li jkun hemm seduta ta' smigh waħda biss. Jekk it-tilwim ikun jinvolvi kwistjonijiet ta' kumplessità eċċezzjonali, il-panel jista' jlaqqa' flimkien seduti ta' smigh addizzjonali fuq inizjattiva tiegħu stess jew, fuq talba ta' waħda mill-Partijiet, wara li jikkonsulta mal-Partijiet. Għal kull waħda mis-seduti ta' smigh addizzjonali, il-paragrafi 15 sa 18 japplikaw *mutatis mutandis*.
20. L-arbitri kollha għandhom ikunu preżenti matul is-seduta ta' smigh kollha.
21. Il-persuni li ġejjin jistgħu jattendu s-seduta ta' smigh, irrispettivament minn jekk is-seduta ta' smigh tkunx miftuħa għall-pubbliku jew le:
 - (a) rappreżentanti tal-Partijiet;
 - (b) konsulenti;
 - (c) assistenti u persunal amministrattiv;
 - (d) interpreti, tradutturi u korrispondenti tal-qorti tal-panel; u
 - (e) esperti, kif deciz mill-panel skont il-paragrafu 2 tal-Artikolu 21.17 tal-Ftehim.
22. Mhux aktar tard minn hamest ijiem qabel id-data ta' seduta tas-smigh, kull Parti għandha tagħti lill-panel lista bl-ismijiet ta' daww il-persuni li jkun se jrin jagħmlu argumenti orali jew preżentazzjonijiet matul is-seduta ta' smigh f'isem dik il-Parti, u ta' rappreżentanti jew konsulenti oħrajn li jkun se jrin jattendu s-seduta ta' smigh.
23. Il-panel għandu jmexxi s-seduta ta' smigh b'dan il-mod, filwaqt li jiżgura li l-Parti li tressaq l-ilment u l-Parti li jitressaq l-ilment fil-konfront tagħha jingħataw l-istess hin kemm fl-argument kif ukoll fil-kontroargument:

Argument

 - (a) l-argument tal-Parti li tressaq l-ilment; u
 - (b) l-argument tal-Parti li jitressaq l-ilment fil-konfront tagħha.

Kontroargument

 - (a) ir-risposta tal-Parti li tressaq l-ilment; u
 - (b) il-kontrorisposta tal-Parti li jsir l-ilment fil-konfront tagħha.
24. Il-panel jista' jindirizza mistoqsijiet lil kwalunkwe waħda mill-Partijiet fi kwalunkwe hin matul is-seduta ta' smigh.
25. Il-panel għandu jara li tithejja traskrizzjoni tas-seduta ta' smigh u li din tigi ppreżentata lill-Partijiet mill-aktar fis wara s-seduta ta' smigh. Il-Partijiet jistgħu jikkummentaw dwar it-traskrizzjoni, u l-panel jista' jqis daww il-kummenti.
26. Kull Parti tista' tippreżenta sottomissjoni supplimentari bil-miktub rigward kwalunkwe materja li tkun tqajmet matul is-seduta ta' smigh fi żmien 10 ijiem mid-data tas-seduta ta' smigh.

VIII. Deliberazzjonijiet

27. L-arbitri biss jistgħu jipparteċipaw fid-deliberazzjonijiet tal-panel. Minkejja s-sentenza preċedenti, il-panel jista' jippermeti li l-assistenti jkunu preżenti matul id-deliberazzjonijiet tiegħu.

IX. Mistoqsijiet bil-miktub

28. Fi kwalunkwe hin matul il-proċedimenti, il-panel jista' jissottometti mistoqsijiet bil-miktub lil waħda mill-Partijiet jew lit-tnejn li huma. Kwalunkwe mistoqsija sottomessa lil waħda mill-Partijiet għandha tiġi kkupjata lill-Parti l-oħra.
29. Kull Parti għandha tipprovdi wkoll lill-Parti l-oħra b'kopja tar-risposti tagħha għall-mistoqsijiet tal-panel. Kull Parti għandha tingħata opportunità li tipprovdi kummenti bil-miktub dwar ir-risposta tal-Parti l-oħra fi żmien hamest ijiem mill-irċevuta ta' tali kopja.

X. Sostituzzjoni tal-arbitri

30. Għas-sostituzzjoni ta' arbitru skont l-Artikolu 21.11 tal-Ftehim, l-Artikolu 21.8 japplika *mutatis mutandis*.
31. Meta Parti tqis li arbitru ma jikkonformax mar-rekwiziti tal-Kodiċi tal-Kondotta u għal din ir-raġuni jenħtieġ li jiġi sostitwit, dik il-Parti għandha tinnotifika lill-Parti l-oħra fi żmien 15-il jum minn meta tkun kisbet biżżejjed evidenza tal-falliment tal-arbitru li jikkonforma mar-rekwiziti tal-Kodiċi tal-Kondotta.
32. Meta Parti tqis li arbitru minbarra l-President ma jikkonformax mar-rekwiziti tal-Kodiċi tal-Kondotta, il-Partijiet għandhom jikkonsultaw u, jekk jaqblu dwar dan, jagħzlu arbitru ġdid skont il-paragrafu 30.
- Jekk il-Partijiet jonqsu milli jaqblu dwar il-htieġa li l-arbitru jinbidel, kwalunkwe Parti tista' titlob li din il-materja tiġi riferuta lill-president tal-panel, li d-deċiżjoni tiegħu għandha tkun finali.
- Jekk, skont din it-talba, il-president isib li l-arbitru ma jikkonformax mar-rekwiziti tal-Kodiċi tal-Kondotta, l-arbitru l-ġdid għandu jintgħazel skont il-paragrafu 30.
33. Jekk Parti tqis li l-president tal-panel ma jikkonformax mar-rekwiziti tal-Kodiċi tal-Kondotta, il-Partijiet għandhom jikkonsultaw u, jekk jaqblu dwar dan, jagħzlu president ġdid skont il-paragrafu 30.
- Jekk il-Partijiet ma jaqblux dwar il-bżonn li jinbidel il-president, kwalunkwe Parti tista' titlob li din il-materja tiġi riferuta liż-żewġ arbitri li jifdal. L-arbitri għandhom jiddeċiedu, mhux aktar tard minn 10 ijiem wara d-data tal-preżentazzjoni tat-talba, jekk hemmx bżonn li l-president tal-panel jinbidel. Id-deċiżjoni mill-arbitri dwar il-htieġa li jinbidel il-president għandha tkun finali.
- Jekk l-arbitri jiddeċiedu li l-president ma jikkonformax mar-rekwiziti tal-Kodiċi tal-Kondotta, jintgħazel president ġdid skont il-paragrafu 30.
34. Il-proċedimenti għandhom jiġu sospiżi għall-perjodu ddedikat biex jitwettqu l-proċeduri previsti fil-paragrafi 30 sa 33.

XI. Kunfidenzjalità

35. Meta parti tissottometti verżjoni kunfidenzjali tas-sottomissjonijiet tagħha bil-mikub lill-panel, fuq talba tal-Parti l-oħra u fi żmien 20 jum mid-data tat-talba, din għandha tipprovdi wkoll verżjoni mhux kunfidenzjali tas-sottomissjonijiet li jistghu jiġu ddivulgati lill-pubbliku. F'dawn ir-regoli ma hemm xejn li jipprekludi lil Parti milli tiddivulga s-sottomissjonijiet tagħha lill-pubbliku sakemm ma tiddivulgax informazzjoni deżinjata mill-Parti l-oħra bħala kunfidenzjali. Il-panel għandu jiltaqa' f'sessjoni magħluqa jekk is-sottomissjonijiet u l-argumenti ta' Parti jkun fihom informazzjoni kunfidenzjali. Il-panel u l-Partijiet għandhom iżommu l-kunfidenzjalità tas-seduta ta' smigh tal-panel meta s-seduta ta' smigh issir f'sessjoni magħluqa.

XII. Kuntatti *ex parte*

36. Il-panel ma għandux jiltaqa' jew jikkomunika ma' Parti fl-assenza tal-Parti l-oħra.
37. Arbitru ma għandu jiddiskuti l-ebda aspett tas-sugġett tal-proċedimenti ma' Parti jew maż-żewġ Partijiet fin-nuqqas tal-arbitri l-oħra.

XIII. Sottomissjonijiet *Amicus curiae*

38. Sakemm il-Partijiet ma jaqblux mod ieħor, fi żmien tlett ijiem mid-data tal-istabbiliment tal-panel, il-panel jista' jirċievi sottomissjonijiet bil-miktub mhux mitluba mingħand persuni msemija fil-paragrafu 3 tal-Artikolu 21.17 tal-Ftehim u li jkunu indipendenti mill-gvernijiet tal-Partijiet, sakemm is-sottomissjonijiet jaslu fi żmien 10 ijiem mid-data tal-istabbiliment tal-panel.
39. Is-sottomissjonijiet għandhom ikunu konċiżi u qatt ma għandhom ikunu itwal minn 15-il paġna bi spazji doppji, u għandhom ikunu rilevanti direttament għal kwistjoni fattwali jew legali meqjusa mill-panel. Is-sottomissjonijiet għandu jkun fihom deskrizzjoni tal-persuna li tipprovdi s-sottomissjonijiet inkluż:
- (a) għal persuna fizika, in-nazzjonalità tagħha; u
 - (b) għal persuna ġuridika, il-post ta' stabbiliment tagħha, in-natura tal-attivitajiet tagħha, l-istatus legali tagħha, l-oġettivi ġenerali tagħha u s-sors ta' finanzjament tagħha.

Fis-sottomissjonijiet tagħha, kull persuna għandha tispeċifika l-interess li għandha fil-proċedimenti. Is-sottomissjonijiet għandhom jiġu abbozzati bil-lingwi magħżula mill-Partijiet skont il-paragrafi 42 u 43 ta' dawn ir-Regoli ta' Proċedura.

40. Fir-rapport tiegħu, il-panel għandu jelenka s-sottomissjonijiet kollha li jkun irċieva skont il-paragrafi 38 u 39. Fir-rapport tiegħu, il-panel mhuwiex obligat jindirizza l-argumenti li jkunu saru f'tali sottomissjonijiet. Dawk is-sottomissjonijiet għandhom jiġu pprovduti lill-Partijiet għall-kummenti tagħhom. Il-kummenti lill-Partijiet li jkunu ġew sottomessi lill-panel fi żmien 10 ijiem għandhom jitqiesu mill-panel.

XIV. Każijiet urġenti

41. F'każijiet ta' urġenza msemija fil-Kapitolu 21 tal-Ftehim, il-panel, wara li jikkonsulta mal-Partijiet, għandu jaġġusta l-perjodi ta' żmien imsemmija f'dawn ir-Regoli, kif xieraq. Il-panel għandu jinnotifika lill-Partijiet b'tali aġġustamenti.

XV. Lingwa u traduzzjoni

42. Matul il-konsultazzjonijiet imsemmija fl-Artikolu 21.5 tal-Ftehim, u mhux aktar tard miż-żmien tal-laqgħa organizzazzjonali msemmija fil-paragrafu 4, il-Partijiet għandhom jaqblu jkollhom biex jaqblu dwar lingwa ta' hidma komuni għall-proċedimenti quddiem il-panel. Kull Parti għandha tinnotifika lill-Parti l-oħra, mhux aktar tard minn 90 jum wara l-adozzjoni ta' dawn ir-Regoli ta' Proċedura mill-Kumitat Kongunt skont il-paragrafu 4(f) tal-Artikolu 22.1 tal-Ftehim, lista ta' lingwi li għalihom ikollha preferenza. Il-lista għandha tinkludi mill-anqas lingwa ta' hidma waħda tad-WTO.
43. Jekk il-Partijiet ma jkunux jistgħu jaqblu dwar lingwa ta' hidma komuni, kull parti għandha tagħmel is-sottomissjonijiet bil-miktub tagħha bil-lingwa tal-għażla tagħha, filwaqt li fl-istess hin tipprovdi traduzzjoni għal waħda mil-lingwi ta' hidma tad-WTO nnotifikati mill-Parti l-oħra skont il-paragrafu 42, meta jkun xieraq. Il-Parti responsabbli mill-organizzazzjoni tas-seduta ta' smigh orali għandha tagħmel arrangamenti għal sottomissjonijiet orali għall-istess lingwa ta' hidma tad-WTO, meta jkun xieraq.
44. Ir-rapport interim u finali tal-panel għandu jinhareg bil-lingwa ta' hidma komuni. Jekk il-Partijiet ma jkunux qablu dwar lingwa ta' hidma komuni, ir-rapport interim u finali tal-panel għandu jinhareg bil-lingwi ta' hidma tad-WTO imsemmija fil-paragrafu 43.
45. Parti tista' tipprovdi kummenti dwar il-preċiżjoni tat-traduzzjoni ta' kwalunkwe verżjoni tradotta ta' dokument imfassal skont dawn ir-regoli.
46. F'każ li tkun meħtieġa traduzzjoni jew interpretazzjoni ta' sottomissjonijiet bil-miktub jew orali ta' Parti fil-lingwa ta' hidma rilevanti tad-WTO, dik il-Parti għandha ggarab l-ispejjeż tagħha.

ANNEX III

PROCEDURA TA' MEDJAZZJONI

I. Objettiv

1. L-objettiv tal-proċedura ta' medjazzjoni skont l-Artikolu 21.6 tal-Ftehim, kif previst f'dan id-dokument, huwa li jiffaċilita s-sejbien ta' soluzzjoni li jintlaħaq qbil fuqha b'mod reċiproku permezz ta' proċedura komprensiva u rapida bl-assistenza ta' medjatur.

Definizzjonijiet

2. Għall-finijiet ta' dan id-dokument:
 - (a) "Ftehim" tfisser il-Ftehim bejn l-Unjoni Ewropea u l-Ġappun għal Shubija Ekonomika;
 - (b) "Kodiċi tal-Kondotta" tfisser il-Kodiċi tal-Kondotta għall-Arbitri msemija fl-Artikolu 21.30 tal-Ftehim;
 - (c) "jiem" tfisser jiem kalendarji;
 - (d) "Kumitat Kongunt" tfisser il-Kumitat Kongunt stabbilit skont l-Artikolu 22.1 tal-Ftehim;
 - (e) "Parti rikjesta" tfisser il-Parti li għaliha tkun indirizzata t-talba għad-dhul fi proċedura ta' medjazzjoni skont l-Artikolu 21.6 tal-Ftehim;
 - (f) "Parti rikjedenti" tfisser il-Parti li titlob biex tidhol fi proċedura ta' medjazzjoni skont l-Artikolu 21.6 tal-Ftehim; u
 - (g) "Regoli ta' Proċedura" tfisser ir-Regoli ta' Proċedura ta' Panel kif issir referenza għalih fl-Artikolu 21.30 tal-Ftehim.

III. Bidu tal-proċedura ta' medjazzjoni

3. Parti tista' titlob, fi kwalunkwe hin, li l-Partijiet jidhlu fi proċedura ta' medjazzjoni Din it-talba għandha tiġi indirizzata lill-Parti l-oħra bil-miktub. It-talba għandha tkun dettaljata biżżejjed li l-Parti l-oħra tifhem b'mod ċar it-tħassib tal-Parti li titlob il-proċedura ta' medjazzjoni. Fit-talba tagħha, il-Parti rikjedenti għandha tiddeskrivi l-materji inkwizjoni billi:
 - (a) tidentifika l-miżura speċifika;
 - (b) tipprovdi dikjarazzjoni tal-effetti negattivi allegati li l-Parti rikjedenti temmen li l-miżura għandha, jew se jkollha, fuq il-kummerċ jew l-investment bejn il-Partijiet; u
 - (c) tispjega r-rabta kawżali bejn il-miżura u l-effetti negattivi fuq il-kummerċ u fuq l-investment bejn il-Partijiet.
4. Normalment Parti tkun mistennija tagħmel użu minn kwalunkwe kooperazzjoni jew dispożizzjoni ta' konsultazzjoni rilevanti tal-Ftehim qabel ma tindirizza talba bil-miktub lill-Parti l-oħra skont il-paragrafu 3. Għal ċertezza akbar, il-konsultazzjonijiet skont l-Artikolu 21.5 tal-Ftehim mhumiex meħtieġa qabel il-bidu tal-proċedura ta' medjazzjoni.

5. Il-proċedura ta' medjazzjoni tista' tinbeda biss permezz ta' ftehim reċiproku tal-Partijiet sabiex jiġu esplorati soluzzjonijiet maqbula b'mod reċiproku u jitqies kwalunkwe parir u soluzzjoni proposti mill-medjatur. Il-Parti rikjesta għandha tagħti konsiderazzjoni simpatetika lit-talba u twieġeb billi taċċettaha jew billi tirrifjutaha bil-miktub fi żmien 10 ijiem mill-wasla tagħha. Jekk il-Parti rikjesta ma twegħibx fi żmien dan il-perjodu ta' żmien, it-talba għandha titqies bħala rifjutata. Id-data tal-irċevuta mill-Parti rikjedenti tar-risposta ta' aċċettazzjoni tal-Parti rikjesta għandha titqies bħal d-data tal-bidu tal-proċedura ta' medjazzjoni.

IV. Għażla tal-medjatur

6. Il-Partijiet għandhom jaqblu sforz biex jaqblu dwar medjatur mhux aktar tard minn 15-il jum wara d-data tal-bidu tal-proċedura ta' medjazzjoni.
7. Jekk il-Partijiet ma jilhqux ftehim dwar il-medjatur fil-perjodu ta' żmien previst fil-paragrafu 6, fuq talba ta' kwalunkwe waħda mill-Partijiet, il-kopresident tal-Kumitat Kongunt mill-Parti rikjedenti, jew in-nominata tagħhom, fi żmien hamest ijiem mit-talba, għandhom jaqblu b'votazzjoni, il-medjatur mis-sottolista ta' presidenti stabbilita skont il-paragrafu 1 tal-Artikolu 21.9 tal-Ftehim. It-talba għandha tiġi kkuppjata lill-Parti l-oħra.
8. L-uffiċċju ddeżinjat mill-Parti rikjedenti skont il-paragrafu 1 tal-Artikolu 21.25 tal-Ftehim għandu jkun responsabbli għall-organizzazzjoni tal-votazzjoni, u għandu jinforma lill-kopresidenti tal-Kumitat Kongunt, minn qabel, dwar id-data, il-hin u l-post tal-votazzjoni. Il-kopresident mill-Parti rikjesta, jista' jkun preżenti jew jista' jkun irrappreżentat minn persuna oħra meta jsir it-tluġ bix-xorti. Ir-rappreżentanti taż-żewġ Partijiet jistgħu jkunu preżenti wkoll. F'kull każ, il-votazzjoni ssir bil-Parti jew bil-Partijiet li jkunu preżenti.
9. Sakemm il-Partijiet ma jaqblux mod ieħor, il-medjatur ma għandux ikun ċittadin ta' ebda waħda mill-Partijiet u lanqas ma għandu jkun impjegat minn waħda mill-Partijiet.
10. Il-medjatur, b'mod imparzjali u trasparenti, għandu jassisti lill-Partijiet biex dawn jiċċaraw il-materja inkwistjoni, inkluzi l-effetti possibbli tal-miżura speċifika dwar il-kummerċ jew l-investment, u l-ilhiq ta' soluzzjoni maqbula reċiprokament.
11. Il-Kodiċi tal-Kondotta għall-Arbitri adottat mill-Kumitat Kongunt skont l-Artikolu 21.30 tal-Ftehim, għandu japplika għall-medjatur *mutatis mutandis*.

Regoli tal-proċedura ta' medjazzjoni

12. Fi żmien 10 ijiem mid-data li fiha l-medjatur ikun intlaħaq qbil dwaru skont il-paragrafu 6 jew jintgħazel skont il-paragrafu 7, il-Parti rikjedenti għandha tissottometti, bil-miktub, lill-medjatur u lill-Parti rikjesta deskrizzjoni dettaljata tal-materja inkwistjoni, inkluz kif il-miżura speċifika hija applikata jew tiġi applikata u kif taffettwa l-kummerċ jew l-investment. Fi żmien 20 jum mid-data tal-preżentazzjoni ta' din is-sottomissjoni, il-Parti rikjesta tista' tipprovdi bil-miktub il-kummenti tagħha għad-deskrizzjoni. Fid-deskrizzjoni jew fil-kummenti tagħha, kull parti tista' tinkludi kwalunkwe informazzjoni li tqis rilevanti.
13. Il-medjatur jista' jiddeċiedi dwar l-aktar mod xieraq ta' kif il-materja inkwistjoni tiġi ċċarata, inkluzi l-effetti possibbli tal-miżura speċifika dwar il-kummerċ jew l-investment. Il-medjatur, b'mod partikolari, jista' jorganizza laqgħat bejn il-Partijiet,

jikkonsulta lill-Partijiet b'mod kongunt jew b'mod individwali, u jipprovdi kwalunkwe appoġġ addizzjonali mitlub mill-Partijiet. Il-medjatur jista' jfittex ukoll l-assistenza ta', jew jikkonsulta ma', esperti rilevanti u partijiet ikkonċernati wara l-konsultazzjonijiet mal-Partijiet.

14. Il-medjatur għandu jagħmel hiltu biex joffri pariri u jipproponi soluzzjoni għall-konsiderazzjoni tal-Partijiet. Il-Partijiet jistgħu jaċċettaw jew jirrifjutaw is-soluzzjoni proposta jew jistgħu jaqblu rigward soluzzjoni differenti. Il-medjatur ma għandux jagħti pariri jew kummenti dwar il-konsistenza tal-miżura speċifika mal-Ftehim.
15. Il-proċedura għandha ssehh fil-Parti rikjesta, sakemm il-Partijiet ma jaqblux mod ieħor.
16. Fi żmien 60 jum mid-data li fiha jkun intlaħaq qbil dwar il-medjatur skont il-paragrafu 6 jew intgħazel skont il-paragrafu 7, il-Partijiet għandhom jippruvaw jaslu għal soluzzjoni maqbula reċiprokament. Is-soluzzjoni maqbula reċiprokament għandha tigi adottata permezz ta' deċiżjoni tal-Kumitat Kongunt, jekk Parti titlob dan. Is-soluzzjonijiet maqbula reċiprokament għandhom isiru disponibbli pubblikament, sakemm il-Partijiet ma jaqblux mod ieħor. Il-verżjoni ddivulgata lill-pubbliku ma jistax ikun fiha informazzjoni li Parti tkun iddeżinjat bħala kunfidenzjali. Sakemm tintlaħaq soluzzjoni finali maqbula reċiprokament, il-Partijiet jistgħu jqisu soluzzjonijiet interim possibbli.
17. Wara talba ta' waħda mill-Partijiet, il-medjatur għandu jgħid lill-Partijiet abbozz ta' rapport fattwali bil-miktub li jipprovdi sommarju fil-qosor ta':
 - (a) il-materja inkwistjoni, inklużi l-effetti possibbli tal-miżura speċifika dwar il-kummerċ jew dwar l-investiment;
 - (b) il-proċeduri li ġew segwiti;
 - (c) il-fehmiet espressi mill-Partijiet, mill-esperti u mill-partijiet ikkonċernati, fejn rilevanti; u
 - (d) fejn applikabbli, kwalunkwe soluzzjoni maqbula reċiprokament u soluzzjonijiet interim.

fi żmien 15-il jum tat-talba għal dan ir-rapport.

Il-Partijiet jistgħu jikkummentaw dwar l-abbozz tar-rapport fattwali fi żmien 15-il jum mill-ħruġ tiegħu. Wara li jqis il-kummenti sottomessi mill-Partijiet, il-medjatur għandu jissottometti rapport fattwali finali bil-miktub lill-Partijiet fi żmien 30 jum mill-ħruġ tal-abbozz tar-rapport fattwali. Ir-rapport fattwali ma għandu jinkludi l-ebda interpretazzjoni tal-Ftehim mill-medjatur.

18. Il-proċedura ta' medjazzjoni għandha tintemm:
 - (a) bl-adozzjoni ta' soluzzjoni maqbula reċiprokament mill-Partijiet, fid-data tal-adozzjoni;
 - (b) permezz ta' dikjarazzjoni bil-miktub tal-medjatur, wara konsultazzjoni mal-Partijiet, li sforzi ulterjuri ta' medjazzjoni ma jwasslu mkien, fid-data ta' dik id-dikjarazzjoni;
 - (c) permezz ta' ftehim reċiproku mill-Partijiet f'kull stadju tal-proċedura, fid-data ta' dak il-ftehim; jew

- (d) permezz ta' dikjarazzjoni bil-miktub u sostanzjata ta' Parti wara li jigu esplorati soluzzjonijiet maqbula reċiprokament skont il-proċedura ta' medjazzjoni, fid-data ta' dik id-dikjarazzjoni.

It-terminazzjoni tal-proċedura ta' medjazzjoni hija mingħajr ħsara għall-paragrafu 17.

19. Il-paragrafi 5 sa 9, 15 sa 26, 33, 34, u 42 sa 46 tar-Regoli ta' Proċedura ta' Panel għandhom japplikaw għall-proċedura ta' medjazzjoni, *mutatis mutandis*.

VI. Kunfidenzjalità

20. Sakemm il-Partijiet ma jaqblux mod ieħor, u mingħajr ħsara għall-Artikolu 16, l-istadji kollha tal-proċedura ta' medjazzjoni, inkluż kull parir jew soluzzjoni proposta, għandhom ikunu kunfidenzjali. Il-medjatur u l-Partijiet għandhom jitrattaw bħala kunfidenzjali kwalunkwe informazzjoni sottomessa lill-medjatur minn Parti jew irċevuta minn kwalunkwe sors ieħor li jkun deżinjat bħala kunfidenzjali. Madankollu, kwalunkwe Parti tista' tiddivulga lill-pubbliku li dik il-medjazzjoni qed issehh.

VII. Relazzjoni għal Proċeduri għas-Soluzzjoni tat-Tilwim oħra

21. Il-proċedura ta' medjazzjoni hija mingħajr ħsara għad-drittijiet u għall-obbligi tal-Partijiet skont il-Kapitolu 21 (Soluzzjoni tat-Tilwim) tal-Ftehim jew skont proċedura għas-soluzzjoni tat-tilwim ta' kwalunkwe ftehim ieħor.
22. Parti ma għandhiex tiddependi fuq jew tintroduċi bħala evidenza fi proċeduri għas-soluzzjoni tat-tilwim oħra skont dan il-Ftehim jew kwalunkwe ftehim ieħor, u lanqas ma għandu jiġi aċċettat li panel tqis:
- (a) pożizzjonijiet meħuda mill-Parti l-oħra matul il-proċedura ta' medjazzjoni jew informazzjoni migbura skont il-paragrafu 13;
 - (b) il-fatt li l-Parti l-oħra tkun indikat ir-rieda tagħha li taċċetta soluzzjoni għas-sugġett għall-medjazzjoni; jew
 - (c) pariri mogħtija jew proposti magħmula mill-medjatur.
23. Sakemm il-Partijiet ma jaqblux mod ieħor, medjatur ma jistax iservi ta' arbitru jew membru ta' panel fi proċeduri oħra għas-soluzzjoni tat-tilwim skont il-Ftehim jew skont kwalunkwe ftehim ieħor li jinvolvi l-istess materja li għaliha jkun medjatur.

VIII. Perjodu ta' żmien

24. Kull limitu ta' żmien imsemmi f'din il-proċedura ta' medjazzjoni jista' jiġi mmodifikat permezz ta' qbil reċiproku bejn il-Partijiet.

IX. Kostijiet

25. Kull parti għandha gġarrab l-ispejjeż tagħha derivati mill-partecipazzjoni fil-proċedura ta' medjazzjoni.

26. Il-Partijiet għandhom jaqsmu b'mod kongunt u ekwu l-ispejjeż derivati minn materji organizzazzjonali, inklużi r-remunerazzjoni u l-ispejjeż tal-medjatur. Ir-remunerazzjoni tal-medjatur għandha tkun ekwivalenti għar-remunerazzjoni tal-arbitri stabbilita fil-paragrafu 4 tar-Regoli ta' Proċedura ta' Panel.

ANNEX IV

KODIČI TAL-KONDOTTA GHALL-ARBITRI

I. Definizzjonijiet

1. F'dan il-Kodiċi tal-Kondotta:
 - (a) “persunal amministrattiv” fir-rigward ta’ arbitru, tfisser persuni taht id-direzzjoni u l-kontroll tal-arbitru, minbarra assistenti;
 - (b) “Ftehim” tfisser il-Ftehim bejn l-Unjoni Ewropea u l-Ġappun għal Shubija Ekonomika;
 - (c) “arbitru” tfisser membru ta’ panel;
 - (d) “assistent” tfisser persuna li, skont it-termini tal-ħatra ta’ arbitru, twettaq riċerka jew tipprovdi assistenza jew tipprovdi assistenza lil dak l-arbitru;
 - (e) “kandidat” tfisser individwu li ismu jinsab fil-lista tal-arbitri msemmija fl-Artikolu 21.9 tal-Ftehim;
 - (f) “panel” tfisser panel stabbilit skont l-Artikolu 21.7 tal-Ftehim; u
 - (g) “proċedimenti” tfisser il-proċedimenti tal-panel.

II. Provvediment tal-Kodiċi tal-Kondotta

2. Il-Partijiet għandhom jipprovdu din il-Kodiċi tal-Kondotta lil kull kandidat meta isimhom jiġi inkluz fil-lista msemmija fl-Artikolu 21.9 tal-Ftehim.

III. Prinċipji ta’ governanza

3. Kull kandidat u arbitru għandu josserva standards ta’ kondotta għoljin, skont din il-Kodiċi tal-Kondotta, sabiex l-integrità u l-imparzjalità tal-mekkaniżmu għas-soluzzjoni tat-tilwim jiġu ppreservati.

IV. Obbligi ta’ divulgazzjoni

4. Qabel ma jaċċetta l-ħatra tiegħu bħala arbitru, kandidat mitlub li jservi ta’ arbitru għandu jiddikjara kwalunkwe interess, relazzjoni jew materja li aktarx taffettwa l-indipendenza jew l-imparzjalità tiegħu, jew li tista’ tohloq b’mod raġonevoli dehra ta’ mgiba mhux xierqa jew preġudizzju fil-proċedimenti. Għal dan il-ghan, għandu jagħmel l-isforzi kollha raġonevoli biex isir konxju ta’ kwalunkwe interess, relazzjoni u materja bħal dawn, inkluzi interessi finanzjarji, interessi professjonali, jew interessi tax-xogħol jew tal-familja.
5. L-obbligu ta’ divulgazzjoni skont il-paragrafu 4 huwa obbligu kontinwu u għandu japplika wkoll għal arbitru wara li dan jaċċetta l-ħatra tiegħu. Matul il-proċedimenti, arbitru għandu jiddivulga bil-miktub kwalunkwe informazzjoni ġdida fir-rigward tal-obbligu skont il-paragrafu 4 lill-Partijiet l-aktar kmieni possibbli sabiex dawn isiru konxji tiegħu.
6. Fl-issodisfar ta’ dawn ir-rekwiżiti ta’ divulgazzjoni, għandha tiġi rispettata l-privatezza personali.

V. Qadi tad-dmirijiet

7. Wara l-konferma tal-hatra tiegħu, arbitru għandu jkun disponibbli biex iwettaq u għandu jwettaq dmirijietu bir-reqqa u b'effiċjenza matul il-proċedura tal-panel, u b'gustizzja u diligenza.
8. Arbitru għandu jqis biss daww il-kwistjonijiet li jkunu tqajmu waqt il-proċedimenti u li jitqiesu meħtieġa u ma għandu jiddelega d-dmir ta' tali konsiderazzjoni lill-ebda persuna oħra.
9. Arbitru ma għandux jieħu sehem f'kuntatti *ex parte* li jikkonċernaw materji li jkunu qed jiġu kkunsidrati mill-panel fil-proċedimenti.

VI. Indipendenza u imparzjalità

10. Arbitru għandu jkun indipendenti u imparzjali, għandu jevita kunflitti ta' interess diretti u indiretti, ma għandux jiġi influwenzat minn interess personali, pressjoni esterna, konsiderazzjonijiet politiċi, l-insistenza tal-pubbliku u l-lealtà lejn Partit jew il-biża' mill-kritika, u għandu jevita li jagħti impressjoni ta' mġiba mhux xierqa jew ta' preġudizzju.
11. Arbitru ma għandux jidhol, direttament jew indirettament, għal obbligi jew jaċċetta ebda benefiċċju li jista' bi kwalunkwe mod ifixkel, jew jidher li jfixkel, it-twettiq xieraq ta' dmirijietu.
12. Arbitru ma għandux juża l-pożizzjoni tiegħu fuq il-panel għall-aġevolament ta' ebda interess personali jew privat u għandu jevita azzjonijiet li jistgħu jagħtu l-impressjoni li oħrajn huma f'pożizzjoni speċjali biex jinfluwenzawh.
13. Arbitru ma għandux iħalli relazzjonijiet jew responsabbiltajiet finanzjarji, tan-negozju, professjonali, personali, familjari jew soċjali, passati jew preżenti, jinfluwenzaw il-kondotta jew il-ġudizzju tiegħu.
14. Arbitru għandu jevita li jidhol fi kwalunkwe relazzjoni jew li jakkwista kwalunkwe interess finanzjarju, li x'aktarx jaffettwa l-imparzjalità tiegħu jew li jista', b'mod raġonevoli, jagħti impressjoni ta' mġiba mhux xierqa jew ta' preġudizzju.
15. Kull eks arbitru għandu jevita azzjonijiet li jistgħu jagħtu l-impressjoni li kellu preġudizzji fit-twettiq ta' dmirijietu jew li ha vantaġġ mid-deċiżjoni tal-panel fejn ikun serva.

VII. Kunfidenzjalità

16. Arbitru fl-ebda hin ma għandu jiddivulga informazzjoni mhux pubblika dwar, jew li tkun inkisbet waqt, il-proċedura tal-panel li jkun inhatar għaliha. Arbitru ma għandu qatt juża tali informazzjoni biex jikseb vantaġġ personali jew vantaġġ għal haddieħor jew biex jaffettwa l-interess ta' haddieħor b'mod negattiv.
17. L-ebda arbitru ma għandu jiddivulga d-deċiżjoni tal-panel jew ta' partijiet tiegħu, sakemm id-deċiżjoni ma ssirx disponibbli għall-pubbliku.
18. Arbitru ma għandu qatt jiddivulga d-deliberazzjonijiet ta' panel jew il-fehma ta' xi arbitru, u lanqas ma għandu jagħmel sqarrijiet dwar il-proċedura tal-panel li għalih ikun inhatar jew dwar il-kwistjonijiet diskussi f'tali proċedura.

19. L-obbligi skont il-paragrafi 16 sa 18 għandhom ikompli japplikaw għal arbitru preċedenti.

VIII. Obbligi oħrajn

20. Kandidat jew arbitru għandu jikkomunika materji dwar ksur attwali jew potenzjali ta' dan il-Kodiċi tal-Kondotta liż-żewġ Partijiet għall-konsiderazzjoni tagħhom mill-aktar fis possibbli u fuq bażi kunfidenzjali.
21. Arbitru għandu jieħu l-passi kollha raġonevoli u xierqa biex jiżgura li l-assistent u l-persunal amministrattiv tiegħu jkunu konxji tal-obbligi tal-arbitri skont il-Partijiet III, IV, VI u VII ta' dan il-Kodiċi tal-Kondotta, u jikkonformaw magħhom.
22. Kull arbitru għandu jzomm rekord u jagħti rendikont finali tal-hin iddedikat għall-proċedura tal-panel u l-ispejjeż tiegħu, kif ukoll tal-hin u tal-ispejjeż tal-assistenti tiegħu.
